

क्रमांक / योजना / 2018 / JB-PA / 270

भोपाल, दिनांक 17-09-2018

प्रति,

1. संयुक्त संचालक, लोक शिक्षण संभाग समस्त (म.प्र.)
2. जिला शिक्षा अधिकारी, समस्त जिले (म.प्र.)
3. प्राचार्य, हाई स्कूल/हायर सेकेन्ड्री स्कूल समस्त (म.प्र.)

**विषय: हाई स्कूल तथा हायर सेकेंडरी स्कूलों में शैक्षणिक गुणवत्ता के उन्नयन के लिए विद्यालयों/शिक्षकों हेतु: सम्मान और पुरस्कार (रिवॉर्ड एंड रिकग्निशन) योजना।**

शिक्षा की गुणवत्ता में सुधार और उन्नयन हेतु प्रयासों को निरंतर करते रहना अति आवश्यक है। इस के लिए विद्यालयों/शिक्षकों को सतत प्रेरित करते रहने की आवश्यकता है। विद्यालयों/शिक्षकों को अच्छे प्रदर्शन हेतु सम्मानित/पुरस्कृत करने से अन्य शिक्षकों को भी बेहतर कार्य और प्रदर्शन के लिए प्रेरित किया जा सकता है। इस हेतु विद्यालयों/शिक्षकों हेतु: सम्मान और पुरस्कार (रिवॉर्ड एंड रिकग्निशन) योजना अंतर्गत निम्नलिखित पाँच श्रेणियों में सम्मान/पुरस्कार दिए जायेंगे:

1. जिला स्तरीय प्रेरक सफलता की कहानियों/नवाचारों की प्रतियोगिता पर आधारित तिमाही प्रशस्ति पत्र
2. राज्य स्तरीय प्रेरक सफलता की कहानियों/नवाचारों की प्रतियोगिता पर आधारित छमाही प्रशस्ति पत्र
3. अकादमिक मॉनिटरिंग के आधार पर सर्वश्रेष्ठ विद्यालयों को राज्य स्तरीय छमाही प्रशस्ति पत्र
4. अकादमिक मॉनिटरिंग के आधार पर सर्वश्रेष्ठ जिलों को राज्य स्तरीय छमाही प्रशस्ति पत्र
5. निरंतर उत्कृष्टता प्रदर्शन आधारित राज्य स्तरीय निवेश आधारित छमाही पुरस्कार

सफलता की कहानियों से तात्पर्य विद्यालय के उन प्रयासों से है, जिनमें विद्यालय द्वारा नामांकन, ठहराव, समता, सीखने-सिखाने, आदि से संबंधित शैक्षणिक समस्याओं के स्थानीय समाधान लागू किये जाकर सफलता/उपलब्धि हासिल की गयी हो।

इस योजना को क्रियान्वित करने हेतु निम्नानुसार कार्यवाही की जाना है:

1. जिला स्तरीय प्रेरक सफलता की कहानियों की प्रतियोगिता पर आधारित तिमाही प्रशस्ति पत्र

1.1 जिला शिक्षा अधिकारी द्वारा समस्त प्राचार्यों और विकास खंड शिक्षा अधिकारियों को पत्र भेजा जाएगा इसमें निम्नलिखित बिंदु उल्लेखित किये जाएँ:

- विकास खंड स्तर पर प्रत्येक त्रैमास में सफलता की कहानियों की प्रतियोगिता आयोजित की जायेगी।
- इस हेतु विकासखंड शिक्षा अधिकारी द्वारा विद्यालयों से सफलता की कहानियों को लिखित अथवा विडियो के रूप में लिया जाएगा।
- विकासखंड शिक्षा अधिकारी द्वारा विकासखंड स्तर पर एक चयन समिति गठित की जायेगी। इस समिति में एस.आर.जी./ डी.आर.जी./ विषय विशेषज्ञ शिक्षक/ प्राचार्य सदस्य होंगे।
- चयन समिति द्वारा विकास खंड स्तर पर प्राप्त सफलता की कहानियों में से शीर्ष 5 प्रेरक सफलता की कहानियों को चुना जाएगा। इन्हें विमर्श पोर्टल पर पी.एल.सी. लिंक में दिए गए उस विषय से संबंधित फोरम में अपलोड कराया जाएगा।
- विकासखंड शिक्षा अधिकारी द्वारा शीर्ष 5 प्रेरक सफलता की कहानियों को लिखित अथवा विडियो के रूप में जिला शिक्षा अधिकारी को उपलब्ध कराया जाएगा।
- जिला स्तर पर प्रत्येक त्रैमास में विकास खण्डों से प्राप्त श्रेष्ठ सफलता की कहानियों का चयन किया जायेगा।
- जिला स्तर पर एक आयोजन के दौरान चयनित सफलता की कहानियों से संबंधित शिक्षक/ विद्यालय को सम्मानित किया जायेगा। इस हेतु जिला स्तरीय आयोजन में जिला शिक्षा अधिकारी तथा कलेक्टर द्वारा प्रशस्ति पत्र और मोमेंटो प्रदान किया जायेगा।

- 1.2 समस्त प्राचार्यों और विकास खंड शिक्षा अधिकारियों की बैठक बुलाकर उनके साथ सम्पूर्ण योजना साझा की जायेगी। इसके पश्चात प्राचार्यों द्वारा विद्यालय के समस्त शिक्षकों की बैठक लेकर प्रत्येक शिक्षक/ विद्यालय को विमर्श पोर्टल की प्रोफेशनल लर्निंग कम्युनिटी (पी.एल.सी.) पर उनके द्वारा किये जा रहे अभिनव प्रयास/ नवाचार को साझा करने के लिए प्रोत्साहित किया जाएगा।
- 1.3 ज़िला शिक्षा अधिकारी द्वारा ज़िला स्तर पर एक चयन समिति गठित की जायेगी। इस समिति में डाइट फैकल्टी, एस.आर.जी., डी.आर.जी., विषय विशेषज्ञ शिक्षक और प्राचार्य सदस्य होंगे। इस समिति द्वारा हर तिमाही में विकासखंडों से प्राप्त सफलता की कहानियों में से शीर्ष 5 प्रेरक सफलता की कहानियों का चयन किया जायेगा। ज़िला शिक्षा अधिकारी द्वारा चुनी गयीं इन 5 शीर्ष प्रेरक सफलता की कहानियों को आर.एम.एस.ए. के विमर्श पोर्टल की प्रोफेशनल लर्निंग कम्युनिटी (पीएलसी) पर साझा किया जाएगा।
- 1.4 उपरोक्त के संबंध में संलग्न गतिविधि कैलेंडर अनुसार कार्यवाही करना सुनिश्चित करें।

## 2. राज्य स्तरीय प्रेरक सफलता की कहानियों की प्रतियोगिता पर आधारित छमाही प्रशस्ति पत्र

आर.एम.एस.ए. के विमर्श पोर्टल की प्रोफेशनल लर्निंग कम्युनिटी (पीएलसी) पर साझा की गई सफलता की कहानियों हेतु राज्य स्तर से निम्नलिखित 2 श्रेणियों में प्रत्येक छमाही में प्रशस्ति पत्र दिए जायेंगे:

1. जिलों द्वारा आर.एम.एस.ए. के विमर्श पोर्टल की प्रोफेशनल लर्निंग कम्युनिटी (पीएलसी) पर साझा की गई सर्वश्रेष्ठ 5 प्रेरक सफलता की कहानियों को प्रशस्ति पत्र
2. ऐसे एक जिले को प्रशस्ति पत्र जिसके अधिकतम स्कूलों द्वारा पोर्टल पर सार्थक प्रेरक सफलता की कहानियों/ नवाचारों को साझा किया गया हो

राज्य स्तर पर आयोजन के दौरान चयनित सफलता की कहानियों से संबंधित शिक्षक/ विद्यालय को प्रशस्ति पत्र से सम्मानित किया जायेगा। इस हेतु राज्य स्तरीय आयोजन में आयुक्त, लोक शिक्षण और प्रमुख सचिव, स्कूल शिक्षा द्वारा प्रशस्ति पत्र और मोमेंटो प्रदान किया जायेगा।

## 3. अकादमिक मॉनिटरिंग के आधार पर सर्वश्रेष्ठ विद्यालयों को राज्य स्तरीय छमाही प्रशस्ति पत्र

राज्य स्तर पर सर्वश्रेष्ठ प्रदर्शन वाले विद्यालयों को वर्ष में दो बार (प्रत्येक छमाही में) प्रशस्ति पत्र दिए जाएंगे। विद्यालयों को अकादमिक मॉनिटरिंग ग्रेडिंग के आधार पर दो श्रेणियों में प्रशस्ति पत्र प्रदान किये जायेंगे:

1. ऐसे 10 विद्यालयों को प्रशस्ति पत्र से सम्मानित किया जाएगा जिन्होंने राज्य में अकादमिक मॉनिटरिंग ग्रेडिंग के दौरान सर्वोच्च ग्रेडिंग अंक (ए-ग्रेड) प्राप्त किये हों।
2. ऐसे 10 विद्यालयों को पुरस्कृत किया जाएगा जिन्होंने राज्य में अकादमिक मॉनिटरिंग ग्रेड में कुल अंकों में सर्वाधिक प्रतिशत सुधार प्राप्त किया हो।

## 4. अकादमिक मॉनिटरिंग के आधार पर सर्वश्रेष्ठ जिलों को राज्य स्तरीय छमाही प्रशस्ति पत्र

राज्य स्तर पर सर्वश्रेष्ठ प्रदर्शन वाले जिलों को वर्ष में दो बार (प्रत्येक छमाही में) प्रशस्ति पत्र दिए जाएंगे। इस हेतु अकादमिक मॉनिटरिंग ग्रेडिंग में जिलों के विद्यालयों के प्रदर्शन के आधार पर निम्नानुसार श्रेणियों में सम्पूर्ण प्रदेश से दो-दो जिलों को प्रशस्ति पत्र दिए जायेंगे:

1. ऐसे 2 जिले जिनमें ए ग्रेड वाले स्कूलों की संख्या सर्वाधिक हो
2. ऐसे 2 जिले जिनका औसत अकादमिक मॉनिटरिंग स्कोर सर्वाधिक हो
3. ऐसे 2 जिले जिनमें औसत अकादमिक मॉनिटरिंग स्कोर में अधिकतम वृद्धि हुई हो

उपरोक्त तीन श्रेणी के पुरस्कारों का चयन राज्य स्तर से किया जाकर जिले को सूचित किया जायेगा। इसकी जानकारी विमर्श पोर्टल पर भी साझा की जायेगी। राज्य स्तर पर आयोजन के दौरान संबंधित जिला शिक्षा अधिकारियों को सार्वजनिक आयोजन में इस हेतु प्रशंसा पत्र और मोमेंटो दिए जायेंगे।

## 5. सतत उत्कृष्ट प्रदर्शन वाले विद्यालयों को राज्य स्तरीय निवेश आधारित वार्षिक पुरस्कार

5.1 निरंतर उत्कृष्टता या प्रदर्शन में महत्वपूर्ण सुधार के लिए विद्यालयों को निम्नलिखित तीन श्रेणियों में पुरस्कृत किया जाएगा:

1. लगातार 2 अकादमिक मॉनिटरिंग चक्रों में ए-ग्रेड प्राप्त करने वाले स्कूलों को पुरस्कार
2. लगातार 3 अकादमिक मॉनिटरिंग चक्रों में ए-ग्रेड प्राप्त करने वाले स्कूलों को पुरस्कार

3. अकादमिक मॉनिटरिंग में पाए गए श्रेष्ठ प्रदर्शन वाले स्कूलों को पुरस्कार

5.2 उपरोक्त श्रेणी के पुरस्कारों के प्रमुख बिंदु निम्नानुसार होंगे :

**5.2.1 लगातार 2 अकादमिक मॉनिटरिंग चक्रों में ए-ग्रेड प्राप्त करने वाले स्कूलों को पुरस्कार**

लगातार 2 अकादमिक मॉनिटरिंग चक्रों में ए-ग्रेड प्राप्त करने वाले स्कूलों को रुपये 50,000/- तक अतिरिक्त फ्लेक्सी फंड प्रदान किए जाएंगे।

**5.2.2 लगातार 3 अकादमिक मॉनिटरिंग चक्रों में ए-ग्रेड प्राप्त करने वाले स्कूलों को पुरस्कार**

लगातार 3 अकादमिक मॉनिटरिंग चक्रों में ए-ग्रेड प्राप्त करने वाले स्कूलों को रुपये 2,00,000/- तक अतिरिक्त वित्त पोषण प्रदान किया जाएगा, जिसका उपयोग विद्यालय द्वारा निम्नलिखित में से किसी भी उद्देश्य के लिए किया जा सकता है यथा :

- छात्रों के बीच अतिरिक्त पाठ्यचर्या / सह-पाठ्यचर्या कौशल विकसित करने के लिए।
- अतिरिक्त कक्षाएं आयोजित करने के लिए।
- बाहरी व्याख्याताओं/ विषय विशेषज्ञों को आमंत्रित करने के लिए।
- विद्यार्थियों को संगीत, नृत्य, रंगमंच, कराटे, संचार कौशल, आदि सिखाने हेतु।
- विद्यार्थियों में उपयोगी कौशल जैसे एकाग्रता, आत्मविश्वास, तार्किक और विश्लेषणात्मक सोच शक्ति में सुधार विकसित करने के लिए।
- गणित, अबेकस, सार्वजनिक उद्बोधन, बेसिक कंप्यूटर ऑपरेटिंग स्किल्स, आदि विषयों पर ग्रीष्मकालीन शिविर/ कार्यशाला आयोजित करने के लिए।
- स्कूलों में सीखने के बुनियादी ढांचे को अपग्रेड करने में निवेश करने हेतु जैसे आईसीटी इन्फ्रास्ट्रक्चर, गणित और विज्ञान प्रयोगशाला, पुस्तकालय आदि में।

**5.2.3 अकादमिक मॉनिटरिंग में पाए गए श्रेष्ठ प्रदर्शन वाले स्कूलों को पुरस्कार**

लगातार 3 अकादमिक मॉनिटरिंग चक्रों में ए-ग्रेड प्राप्त करने वाले स्कूलों को निम्नानुसार अतिरिक्त ऑपरेशनल फ्लेक्सिबिलिटी दी जायेगी :

- ऐसे विद्यालयों को उत्कृष्ट तथा मॉडल स्कूल के समकक्ष दर्जा दिया जाएगा।
- इन्हें अतिरिक्त वित्तीय एवं प्रशासनिक अधिकार दिए जायेंगे।
- ऐसे विद्यालयों के पास अंग्रेजी माध्यम सेक्शन को संचालित करने का विकल्प होगा।
- उच्च माध्यमिक छात्रों के लिए नए संकाए खोलने की ग्रीन चैनल प्रक्रिया से त्वरित अनुमति प्राप्त होगी।
- सीबीएसई बोर्ड से संबद्ध होने के लिए आवेदन करने के लिए ग्रीन चैनल प्रक्रिया लागू की जाएगी।

**5.3 अकादमिक मॉनिटरिंग में पाए गए श्रेष्ठ प्रदर्शन वाले स्कूलों को पुरस्कार**

राज्य द्वारा अकादमिक मॉनिटरिंग प्रदर्शन के आधार पर चुनिंदा श्रेष्ठ स्कूलों (A+ श्रेणी) में निवेश को निम्नानुसार प्राथमिकता दी जायेगी :

- प्रत्येक जिले के शीर्ष 5 स्कूल (कम से कम ए ग्रेड वाले स्कूल) 24 X 7 सुरक्षा और सीसीटीवी कैमरों के प्रावधान के साथ कम से कम 20 कंप्यूटर और 1 प्रोजेक्टर के साथ पूर्ण आईसीटी प्रयोगशालाएं प्रदान की जाएंगी या रुपये 6.4 लाख का अनुदान प्रत्येक जिले के शीर्ष 5 स्कूलों को स्पष्ट निर्देशों के साथ कि प्रयोगशाला स्थापित करने के उद्देश्य से किया जाएगा।
- उपरोक्त श्रेणियों में से सभी स्कूलों के लिए, राज्य स्तर से सभी विषयों के लिए 100% शिक्षक उपलब्धता सुनिश्चित की जायेगी।

अतः संलग्न कैलेंडर के अनुसार तत्काल कार्यवाही सुनिश्चित करें।

(अजय सिंह मंगवार)

आयुक्त

लोक शिक्षण संचालनालय

पृष्ठा. क्रमांक/स्था-1/2018/ड0-PA/271

भोपाल, दिनांक 17-09-2018

1. प्रमुख सचिव, मध्य प्रदेश शासन, स्कूल शिक्षा विभाग।
2. संभागीय आयुक्त, समस्त संभाग, म.प्र.।
3. कलेक्टर, समस्त जिले, म.प्र.।
4. मुख्य कार्यपालन अधिकारी, जिला पंचायत, समस्त जिले, म.प्र.।
5. विकासखंड शिक्षा अधिकारी, समस्त, म.प्र.।

31/9

आयुक्त

लोक शिक्षण संचालनालय

### गतिविधि कैलेंडर

#### जिले स्तर से की जाने वाली कार्यवाही

दिनांक	जिले स्तर से की जाने वाली कार्यवाही
18-09-2018	<ul style="list-style-type: none"> <li>ज़िला शिक्षा अधिकारी द्वारा समस्त प्राचार्यों और विकास खंड शिक्षा अधिकारियों को इस पत्र की प्रति भेजते हुए दिनांक 22-09-2018 की बैठक में उपस्थित होने के निर्देश दिए जायेंगे।</li> <li>ज़िला शिक्षा अधिकारी द्वारा ज़िला स्तर पर चयन समिति का गठन किया जाएगा।</li> </ul>
24-09-2018	<p>ज़िला शिक्षा अधिकारी द्वारा चयन समिति के समस्त सदस्यों, समस्त प्राचार्यों और समस्त विकास खंड शिक्षा अधिकारियों की बैठक ली जाकर उन्हें:</p> <ul style="list-style-type: none"> <li>सम्पूर्ण योजना से संलग्न प्रेजेंटेशन "शैक्षणिक गुणवत्ता हेतु सम्मान और पुरस्कार योजना" का उपयोग करते हुए परिचित कराया जाएगा।</li> <li>संलग्न प्रेजेंटेशन "प्रोफेशनल लर्निंग कम्युनिटी" का उपयोग करते हुए विमर्श पोर्टल पर पी.एल.सी. लिंक में जाकर सदस्य बनने की प्रक्रिया और इसमें दिए गए विभिन्न फोरम में सफलता की कहानियों को (लिखित अथवा विडियो के रूप में) अपलोड करने की प्रक्रिया को परिचित कराया जाएगा।</li> <li>ज़िला शिक्षा अधिकारी प्राचार्यों से बैठक में जानकारी प्राप्त करें कि उनके विद्यालय में ऐसी कौन सी सफलता की कहानियाँ हैं, जिन्हें वे विमर्श पोर्टल पर अपलोड करना चाहेंगे और क्यों।</li> </ul>
25-09-2018	प्राचार्यों द्वारा विद्यालय के समस्त शिक्षकों की बैठक ली जाकर योजना से परिचित कराया जायेगा।
25 से 27-09-2018	<ul style="list-style-type: none"> <li>ज़िला शिक्षा अधिकारी और विकासखंड शिक्षा अधिकारी सुनिश्चित करेंगे कि प्राचार्य अपने विद्यालय से सम्बंधित सफलता की कहानियों को विमर्श पोर्टल में दी गयी पी.एल.सी. लिंक में पोर्टल पर सम्बंधित फोरम में अपलोड करें।</li> <li>विकासखंड शिक्षा अधिकारी, प्राचार्यों द्वारा अपलोड की गयी सफलता की कहानियों को पत्र के माध्यम से जिला शिक्षा अधिकारी को सूचित करेंगे। विकासखंड शिक्षा अधिकारी द्वारा पत्र में अपलोड की गयी प्रत्येक चयनित सफलता की कहानी की लिंक अंकित की जायेगी तथा सम्बंधित विद्यालय, प्राचार्य/शिक्षकों के नाम और किये गए उल्लेखनीय कार्य का संक्षिप्त विवरण भी दिया जाएगा।</li> </ul>
28-09-2018	<ul style="list-style-type: none"> <li>ज़िला शिक्षा अधिकारी द्वारा जिले के समस्त विकासखंड शिक्षा अधिकारियों से प्राप्त सफलता की कहानियों में से शीर्ष 5 प्रेरक सफलता की कहानियों को ज़िला शिक्षा अधिकारी द्वारा गठित समिति द्वारा चयनित करवाया जायेगा।</li> <li>ज़िला शिक्षा अधिकारी द्वारा शीर्ष 5 प्रेरक सफलता की कहानियों को <a href="mailto:raivavojna@gmail.com">raivavojna@gmail.com</a> पर पत्र के माध्यम से भेजा जायेगा। ज़िला शिक्षा अधिकारी द्वारा पत्र में प्रत्येक चयनित सफलता की कहानी की लिंक अंकित की जायेगी तथा सम्बंधित विद्यालय, प्राचार्य/शिक्षकों के नाम और किये गए उल्लेखनीय कार्य का संक्षिप्त विवरण भी दिया जाएगा।</li> </ul>
05-10-2018 (विश्व शिक्षक दिवस)	<ul style="list-style-type: none"> <li>ज़िला स्तर पर जिले के विकास खंड स्तर से प्राप्त सफलता की कहानियों में से सर्वश्रेष्ठ 5 सफलता की कहानियों वाले विद्यालयों को प्रशस्ति पत्र और मोमेंटो से सम्मानित किया जायेगा।</li> <li>राज्य स्तर पर जिलों द्वारा चयनित की गयी सफलता की कहानियों में से 5 श्रेष्ठ सफलता की कहानियों को प्रशस्ति पत्र और मोमेंटो से सम्मानित किया जायेगा।</li> </ul>